

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

10 fevral 2018-ci il № 11 (2227)

Qiyməti 25 qəpik

Azərbaycan Prezidenti İlham ƏLİYEV:

Hərbi sahədə apardığımız siyasət özünü tam doğrultdu

Fevralın 8-də Heydər Əliyev Mərkəzində Yeni Azərbaycan Partiyasının VI qurultayı keçirilib. Qurultayda Azərbaycanın regionda möhtəşəm nailiyyətlər qazanan, müstəqil beynəlxalq siyasət yürüdən, milli maraqlarını qətiyyətlə qoruyan dövlət kimi öz yerini tutduğu qeyd edilib. Bu tədbirdə aprelin 11-də keçiriləcək prezident seçkilərində Yeni Azərbaycan Partiyasının sədri, Prezident İlham Əliyevin namizədliyi irəli sürülüb. Qurultayda geniş nitq söyləyən ölkə Prezidenti İlham Əliyev Azərbaycanın yürütdüyü daxili və xarici siyasət istiqamətlərini qeyd etməklə yanaşı, Ermənistan-Azərbaycan, Dağlıq Qarabağ münaqişəsinin ölkəmiz üçün prioritet məsələ olduğunu qeyd edib.

Bizim xarici siyasətimizlə bağlı apardığımız xətt özünü tam doğrultdu. Azərbaycan bu gün beynəlxalq birlik tərəfindən çox böyük rəğbətə layiq olan ölkə kimi tanınır. Bizim dostlarımızın sayı artır, bizi dəstəkləyən ölkələrin sayı artır. Təkcə bir misal gətirmək kifayətdir ki, biz bunu sübut edək, o da 155 ölkənin bizim namizədliyimizi BMT Təhlükəsizlik Şurasına üzv kimi dəstəkləməsidir. Bu, beynəlxalq aləmin mütləq ekse-riyyətidir. Bu dəstəyi biz öz siyasətimizlə qazanmışıq. O siyasət ki, beynəlxalq hüquqa və ədalətə əsaslanır. Bu iki vacib prinsip həmişə bizim üçün əsas olub. Biz bu prinsiplərə sadıq. Bu prinsiplər bütövlükdə beynəlxalq münasibətlərin tənzimlənməsində də üstünlük təşkil etməlidir.

Biz bundan sonra da beynəlxalq arenadakı rolumuzu fəal



aparacağıq. Bizim bütün ölkələrlə qarşılıqlı hörmət və biri-birinin işinə qarışmamaq şərti ilə münasibətlərimiz qurulub. Bu münasibətləri biz möhkəmləndirəcəyik. Qonşu dövlətlərlə əlaqələrimiz daha da yüksək pilləyə qalxacaqdır. Mən buna əminəm. Çünki hazırda başladığımız və davam etdirdiyimiz iqtisadi və digər layihələr bunu deməyə əsas verir.

Müsəlman aləmində Azərbaycan çox böyük dəstəyə ma-

lik olan bir ölkədir. İslam Əməkdaşlıq Təşkilatı dəfələrlə Ermənistan-Azərbaycan, Dağlıq Qarabağ münaqişəsi ilə bağlı ədalətli əks etdirən qətnamələr qəbul etmişdir. Baxmayaraq, müsəlman aləmində, əfsuslar olsun ki, birlikdən danışmaq mümkün deyil, ancaq biz öz səylərimizlə bu birliyə apararıq yolda çox fəal iş görürük. İslam Həmrəyliyi Oyunlarının keçirilməsi, "İslam Həmrəyliyi İli" elan edilməsi müsəlman aləmində çox yüksək qiymətləndirilib. Bu

gün hesab edirəm ki, müsəlman aləmində Azərbaycan müəyyən dərəcədə barışdırıcı, əlaqələndirici missiyanı uğurla icra edir. Biz bundan sonra da çalışmalıyıq ki, həmrəyliyi möhkəmləndirək, xoşagəlməz tendensiyalar sönüsin.

Eyni zamanda, Avropa ölkələri ilə bizim yaxın münasibətlərimiz var. Keçən il Avropa İttifaqı ilə yeni saziş üzərində danışıqlar başlamışdır. Avropa İttifaqına üzv ölkələr bizim əsas ticarət tərəfdaşlarımızdır, əsas in-

vestorlardır. Əlbəttə ki, bizim siyasi, iqtisadi, enerji sahələrində əlaqələrimiz çox yüksək səviyyədədir. Bizim üçün də bu əməkdaşlıq çox önəmlidir. Çünki Azərbaycan müasirliyə gedən yoldadır. Biz inkişaf etməliyik, biz ən qabaqcıl standartları milli dəyərlərimizə uyğun olan şərtlə tətbiq etməliyik. Biz çox möhkəm milli köklər üzərində dayanmışıq və bu, bizim üçün əsasdır. Eyni zamanda, biz həmişə dünyaya açıq olmalıyıq və ən qabaqcıl texnologiyaları ölkəmizə gətirməliyik.

İndi hamı bilir ki, Azərbaycan prinsiplial mövqedədir, müstəqil siyasət aparır. O siyasət ki, Azərbaycan xalqının maraqlarını təmin edir, o siyasət ki, bir çox tərəfdaşlar üçün də əlavə imkanlar yaradır. Beynəlxalq təşkilatlar çərçivəsində fəaliyyətimizi uğurla davam etdirəcəyik. Bütün mötəbər beynəlxalq təşkilatlar Ermənistan-Azərbaycan, Dağlıq Qarabağ münaqişəsi ilə bağlı bizim mövqeyimizi dəstəkləyir. BMT, ATƏT, Avropa Şurası, Avropa Parlamenti, İslam Əməkdaşlıq Təşkilatı, Qoşulmama Hərəkatı - bütün bu aparıcı təşkilatlar münaqişə ilə bağlı bizim mövqeyimizi dəstəkləyən qətnamələr, qərarlar qəbul etmişlər. Beləliklə, münaqişənin həlli üçün siyasi əsaslar da qoyulub. Hüquqi əsaslar onsuz da var. Bütün dünya Dağlıq Qarabağı Azərbaycanın ayrılmaz hissəsi kimi tanıyır. Heç bir ölkə bu qondarma qurumu tanımayıb və əminəm ki, heç vaxt tanımayacaq. Tarixi əsaslar da bizim mövqeyimizi gücləndirir. Çünki Dağlıq Qarabağ bizim əzəli, tarixi torpağımızdır. Beynəlxalq təşkilatların qərarı və qətnamələri həm hüquqi, həm siyasi əsasları möhkəmləndirir. Münaqişənin həlli ilə bağlı bizim mövqeyimiz üstünlük təşkil edir, xüsusilə indiki şəraitdə. Dünyanın müxtəlif yerlərində, eyni zamanda, Avropada separatizm meyilləri artır. Avropa da görür ki, separatizm nə dərəcədə təhlükəli meyildir. Biz isə təcavüzkar separatizmlə üzləmişik. Ona görə bütövlükdə münaqişələrlə bağlı dünyada gedən proseslər, yanaşma bizim mövqeyimizi daha da möhkəmləndirir.

(Ardı 2-ci səhifədə)

Azərbaycan Prezidenti İlham ƏLİYEV:

Hərbi sahədə apardığımız siyasət özünü tam doğrultdu

(Əvvəli 1-ci səhifədə)

Təsadüfi deyil ki, keçən ilin noyabrında Avropa İttifaqının Şərq Tərəfdaşlığı Zirvəsində qəbul edilmiş qətnamə Şərq Tərəfdaşlığına üzv ölkələrin suverenliyini, ərazi bütövlüyünü, müstəqilliyini birmənalı şəkildə dəstəkləmişdir. Deyə bilərəm ki, ilk dəfə olaraq, bax, bu formada qətnamə qəbul edilmişdir. Bu, Ermənistan üçün növbəti zərbə, onların növbəti məğlubiyyəti idi və bizim növbəti qələbəmiz idi. Əslində bu, haqq-ədalətin növbəti qələbəsi idi. Ona görə bu müsbət meyillər güclənəcək. Biz, sadəcə olaraq, bundan sonra da öz siyasətimizi aparmalıyıq, aparacağıq. Ermənistanı daha da sıxışdırmalıyıq, sıxışdıracağıq və öz həqiqətlərimizi dünya birliyinə çatdırmalıyıq.

Ermənistan-Azərbaycan, Dağlıq Qarabağ münaqişəsi ölkəmizin ərazi bütövlüyü çərçivəsində BMT Təhlükəsizlik Şurasının qətnamələri əsasında öz həllini tapmalıdır. Bunun başqa yolu yoxdur. Biz heç vaxt imkan verə bilmərik ki, torpağımızda ikinci erməni dövləti yaradılsın. Ölkəmizin ərazi bütövlüyü danışıqlar mövzusu deyil və heç vaxt olmayacaq. Biz, sadəcə olaraq, öz səylərimizi daha da artırmalıyıq və artırırıq. Əminəm ki, bu məsələ beynəlxalq hüququn norma və prinsipləri əsasında öz ədalətli həllini tapacaq, ölkəmizin ərazi bütövlüyü bərpa ediləcək.

Onu da qeyd etməliyəm ki, biz tarixi torpaqlarımızı da unutmamalıyıq və unutmuruq. Bu da gələcək fəaliyyətimiz üçün istiqamət olmalıdır, necə ki, biz bu gün də bu istiqamətdə iş görürük. Bizim tarixi torpaqlarımız İrəvan xanlığıdır, Zəngəzur, Göyçə mahallarıdır. Bunu gənc nəsəl də, dünya da bilməlidir. Mən şadam ki, bu məsələ ilə bağlı - bizim əzəli torpaqlarımızın tarixi ilə bağlı indi sanballı elmi əsərlər yaradılır, filmlər çəkilir, sərgilər təşkil olunur. Biz



növbəti illərdə bu istiqamətdə daha fəal olmalıyıq və dünyanın müxtəlif yerlərində sərgilər, təqdimatlar keçirilməlidir. Çünki İrəvan bizim tarixi torpağımızdır və biz azərbaycanlılar bu tarixi torpaqlara qayıtmalıyıq. Bu, bizim siyasi və strateji hədəfimizdir və biz təcridcən bu hədəfə yaxınlaşmalıyıq.

O ki qaldı Ermənistan, indi hər kəs görür ki, bu ölkə öz işğalçılıq siyasətinin girovuna, qurbanına çevrilib. Biz onları demək olar ki, bütün beynəlxalq layihələrdən təcrid etmişik, bütün enerji və neqliyyat xətləri onlardan yan keçir və bunu biz etmişik. Baxmayaraq ki, bu, o qədər də asan məsələ deyildi. Əfsuslar olsun ki, dünyadakı ermənipərəst qüvvələr, erməni lobbisi və erməni pullarına satılmış bəzi siyasətçilər daim çalışırlar ki, Ermənistanı da bizim təşəbbüsümüz olduğumuz layihələrin tərkibinə daxil etsinlər. Biz həmişə buna çox ciddi etiraz etmişik, təşəbbüsümüzlə həyata keçirilən layihələr Ermənistanı tamamilə kənarda qoymuşdur. Bakı-Tbilisi-Ceyhan, Bakı-Tbilisi-Ərzurum, Cənub Qaz Dəhlizi, Bakı-Tbilisi-Qars

layihələri onlardan yan keçmişdir. Bizim siyasətimizə görə, Şimal-Cənub Neqliyyat Dəhlizi də onlardan yan keçəcəkdir. Biz bunu gizlətmirik. Baxmayaraq, bəziləri çalışırlar bizi ittiham etsinlər ki, biz onları təcriddə saxlayırıq. Bəli, saxlayırıq və saxlayacağıq. O vaxta qədər ki, torpaqlarımız işğaldan azad olunsun. Bu siyasət öz nəticələrini verməkdədir. İndi heç kim Ermənistan sərəmayə qoymur. Çünki, birincisi, orada hakimiyyəti zəbt etmiş kriminal, korrupsioner, qaniçən rejim imkan vermir ki, sərəmayə qoyulsun, evvələr qoyulan və ianə şəklində verilən bütün pullar rejim tərəfindən oğurlanmışdır. Digər tərəfdən, bazarın məhdudluğu və azalan bazar imkan vermir ki, ciddi investor oraya gəlsin və ixrac imkanları da çox məhduddur. Çünki ixrac üçün yollar olmalıdır, yollar olsa da, yenə də tam investisiya cəlb edilməsi üçün şərait yaratmır. Əlbəttə ki, bunu böyük dərəcədə edən məhz biz olmuşuq və bu siyasəti davam etdirəcəyik. Onların özlərinin son statistik məlumatlarına görə, keçən il ölkəni 40 mindən çox insan həmişəlik tərk

edib və bu tendensiya hər il gedir və gedəcəkdir. Beləliklə, orada demografik böhran yaşanır. Bizim səylərimiz nəticəsində Ermənistan siyasi, iqtisadi, enerji, neqliyyat dalanına çevrilib və əlbəttə ki, bu ölkənin gələcək inkişafı çox qaranlıqdır. Biz isə öz siyasətimizi davam etdirəcəyik və bütün imkanlardan, artan gücümüzə, iqtisadi potensialımıza, siyasi imkanlarımıza, hərbi gücümüzə istifadə edib məsələni həll etməliyik ki, ölkəmizin ərazi bütövlüyü təmin olunsun. Əlbəttə, hərbi sahədə apardığımız siyasət özünü tam doğrultdu. Biz bu siyasəti uzun illərdir ki, aparırıq. Bu məsələ ilə də bağlı bəzən bizə iradlar ünvanlanır ki, nə üçün Azərbaycan silahlanır, nə üçün hərbi quruculuğuna, ordu quruculuğuna vəsait ayırır. Biz isə Ermənistan dan fərqli olaraq bu işləri öz imkanlarımız daxilində, öz vəsaitimiz hesabına, öz hesabımıza görürük. Həyat göstərdi ki, biz nə qədər düzgün siyasət aparırıq. Onu da qeyd etməliyəm ki, dünyanın aparıcı ölkələri də daim silahlanırlar və bu proses bir çox ölkələr üçün də xasdır. Biz isə son illər ərzində güclü or-

du yaratmışıq. İndi bütün beynəlxalq reytinglər də ordumuzun gücünü əks etdirir. Bu güc bizə imkan verir ki, istənilən vəzifəni icra edək. 2016-cı ilin aprel döyüşləri bunu əyani şəkildə düşməne və bütün dünyaya göstərdi ki, Azərbaycan Ordusu nəyə qadirdir. Döyüş meydanında bizim şanlı tarixi qələbəmiz, əlbəttə ki, məsələnin ədalətli həlli üçün də yeni imkanlar yaradır və yaradacaqdır. Növbəti illərdə hərbi potensialın gücləndirilməsi üçün, ordu quruculuğu üçün nə lazımdırsa, o da ediləcək. Bizim güclü iqtisadi imkanlarımız var. Gündən-günə artan maliyyə resurslarımız, ilk növbədə, ölkə qarşısında duran əsas vəzifələrin həllinə yönələcək və ordu quruculuğu burada, bu məsələdə prioritetdir.

Məcburi köçkünlərin vəziyyətinin yaxşılaşdırılması və mənzillərlə, evlərlə təmin edilməsi istiqamətində bundan sonra da uğurlu siyasət aparılacaq. Bu günə qədər 270 minə yaxın köçkün evlərlə təmin edilib. Bu il 20 minə yaxın, bəlkə də bundan da çox köçkünü biz yeni evlərlə təmin edəcəyik. Bu siyasət davam etdiriləcək. Torpaqlarımız işğaldan azad olunduqdan sonra biz bu gün erməni vəhşiləri tərəfindən dağıdılmış bütün şəhərləri, kəndləri yenidən quracağıq. Cocuq Mərcanlı kəndinin təmsalında bütün dünya görür ki, biz buna qadirik, bunu qısa müddət ərzində edə bilirik. Bir daha bütün dünya əyani şəkildə görür ki, Azərbaycan xalqı, köçkünlər bir amalla yaşayırlar. Tezliklə öz doğma torpaqlarına qayıtmaq arzuları var və hətta köçkün şəraitində doğulmuş, heç vaxt öz torpağını görməmiş uşaqlar, gənclər də bu arzu ilə yaşayırlar. Bu gün onların bir hissəsi artıq Cocuq Mərcanlıda, öz dedəbaba torpağında məskunlaşıb. Bu da Azərbaycan xalqının yenilməz ruhunu bir daha bütün dünyaya göstərir.

AZƏRTAC-ın materialları əsasında

Raket və artilleriya birləşmələri döyüş atışlı taktiki təlimlər keçirib



Qoşunların 2018-ci il üçün döyüş hazırlığı planına uyğun olaraq, Raket və Artilleriya birləşmələri 152 millimetrlik "DANA" özünəməxsus artilleriya qurğularının istifadəsi ilə döyüş atışlı taktiki təlimlər keçirib

Təlimlərdə praktiki döyüş atışlarının yüksək dəqiqliyini və intensivliyini təmin etmək məqsədilə müasir avtomatlaş-



dırılmış idarəetmə sistemlərindən istifadə edilib. Artilleriya birləşməsi qarşıya qoyulan tapşırıqları vaxtında yerinə yetirməklə müəyyən edilmiş hədəfləri dərhal məhv edib.

Təlimlərə cəlb edilən şəxsi heyətin hazırlığı, ustalığı və

bacarığı komandanlıq tərəfindən yüksək qiymətləndirilib.

**Müdafiə Nazirliyi
Mətbuat Xidməti,
fotolar
çavuş**

Vüsal HƏMİDOVUNDUR

Müdafiə naziri Türkiyənin Azərbaycandakı səfiri ilə görüşüb



Fevralın 7-də Azərbaycan Respublikasının Müdafiə naziri general-polkovnik Zakir Həsənov Türkiyə Respublikasının ölkəmizdəki fəvqəladə və səlahiyyətli səfiri Erkan Özoral ilə görüşüb.

Müdafiə Nazirliyi Mətbuat Xidmətinin məlumatına əsasən, görüşdə Azərbaycanın və Türkiyənin orduları arasında əlaqələrin hazırkı vəziyyəti, əməkdaşlığın inkişaf perspektivləri, regiondakı hərbi-siyasi durum və qarşılıqlı maraq doğuran bir sıra məsələlər müzakirə edilib.

Tərəflər hər iki ölkənin orduları nümayəndələrinin qarşılıqlı səfərlərinin, həmçinin hərbi-texniki və hərbi təhsil sahələrində əməkdaşlığın davam etdirilməsinin zərurliyini xüsusi qeyd ediblər.

Foto
gizir

Elmar ZEYNALOVUNDUR

Rusiyadan gətirilən hərbi texnikanın bir hissəsi silahlanmaya daxil edilib



Azərbaycan Respublikası ilə Rusiya Federasiyası arasında hökumətlərarası razılaşmaya əsasən ölkəmizə gətirilən müasir hərbi texnikanın bir hissəsi ordumuzun bölmələrinin silahlanmasına daxil edilib.

Müdafiə Nazirliyi Mətbuat Xidmətinin məlumatına əsasən, silah və hərbi texnikanın döyüşə hazır vəziyyətə gətirilməsi məqsədilə keçirilən məşqlərdə hədəflərin dəqiq məhv edilməsinə, eləcə də atışların sıxlığına və sərrastlığına nail olunub.

Foto

Rəhim YUSİFLİNİDİR

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

8 fevral 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 102 dəfə pozub.

Ermənistan Respublikası Noyemberyan rayonunun Şavarşavan, İcevan rayonunun Berkaber kəndlərində yerləşən mövqelərdən Qazax rayonunun Quşçu Ayırım, Məzəm, Qızılhacılı kəndlərində, Berd rayonunun Çinari kəndində və adsız yüksəkliklərdə yerləşən mövqelərdən Tovuz rayonunun Ağdam kəndində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Zamanlı kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Çiləbürt, Ağdam rayonunun Nəmirlil, Şıxlar, Cəvahirli, Qaraqaşlı, Şirvanlı, Yusifcanlı, Mərzili, Xocavənd rayonunun Kuropatkino, Füzuli rayonunun Aşağı Veysəlli, Qobu Dilağarda, Qərvənd, Aşağı Seyidəhmədli, Qorqan, Kürdlər, Horadiz və Cəbrayıl rayonunun Nüzgar kəndləri yaxınlığında, həmçinin Goranboy, Tərtər, Ağdam və Xocavənd rayonları ərazisindəki adsız yüksəkliklərdə yerləşən mövqelərdən də ordumuzun mövqələri atəşə tutulub.

9 fevral 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 122 dəfə pozub.

Ermənistan Respublikası İcevan rayonunun Paravakar kəndində və adsız yüksəkliklərdə yerləşən mövqelərdən Ağstafa rayonunun Köhnəqışlaq, Qazax rayonunun Kəmərlil, Qaymaqlı, Cəfərlil, Bala Cəfərlil kəndlərində və adsız yüksəkliklərdə, Berd rayonunun Mosesqex, Çinari, Ayqədzor kəndlərində və adsız yüksəkliklərdə yerləşən mövqelərdən Tovuz rayonunun Əlibəyli, Koxanəbi, Muncuqlu kəndlərində və adsız yüksəkliklərdə yerləşən mövqelərdən Gədəbəy rayonunun Göyəli, Zamanlı kəndlərində və adsız yüksəkliklərdə yerləşən mövqelərimiz atəşə tutulub.

Ağdam rayonunun işğal altında olan Nəmirlil, Şıxlar, Baş Qərvənd, Cəvahirli, Abdinli, Qaraqaşlı, Sarıcalı, Yusifcanlı, Mərzili, Xocavənd rayonunun Kuropatkino, Füzuli rayonunun Aşağı Veysəlli, Qərvənd, Qaraxanbəyli, Aşağı Seyidəhmədli, Qorqan, Kürdlər, Horadiz, Cəbrayıl rayonunun Nüzgar və Mehdilil kəndləri yaxınlığında, həmçinin Goranboy, Tərtər, Ağdam, Xocavənd, Füzuli və Cəbrayıl rayonları ərazisindəki adsız yüksəkliklərdə yerləşən mövqelərdən də ordumuzun mövqələri atəşə tutulub.

Nümunəvi xidmət

İdmançı əsgər



Ordu sıralarına Bakı şəhərindən çağırılan Kamran Nəzərlıyev ali təhsillidir, 6 il idmanın güləş növü ilə məşğul olub. Dəfələrlə yüksək nailiyyətlər əldə edib. "İdmana hər zaman xüsusi sevgim olub. İdmanla sağlamlıqdır, iradəni artırır. İdmanla məşğul olmağa başladığım ilk gündən çalışmışam ki,

hər zaman birinci olum, yarışlarda yüksək nailiyyətlər əldə edim. Buna da nail olmuşam". "Hansı yarışlarda nailiyyətlər əldə etmişəm?" sualına cavab olaraq bildirir: "İki dəfə Azərbaycan çempionatının, dəfələrlə Bakı çempionatının, Gürcüstan Respublikasında təşkil olunan çempionatın qalibi olmuşam.

şam. Düzdür, nailiyyətlərim çoxdur, amma digərlərindən üstün tutduğum Gürcüstandakı qalibiyyətimdir. Çünki orada mən erməni idmançısı ilə qarşılaşdım. Görüşdən əvvəl gözlerimin önünə Mübarizlərimiz, Çingizlərimiz, Zəhrələrimiz gəldi. Qalib gəldim. Düşmənlərimizə bir daha sübut etdim ki, Azərbaycan hər zaman onlardan üstün olub və olacaqdır. Bayrağımızı xarici ölkədə yüksəltməklə, Dövlət himnimizi səsləndirməklə qürur hissi duyduğum".

Taqım komandirinin müavini həmsöhbətim haqqında ağızdolusu danışdı: "Kamran iştirak etdiyi bütün yarışların qalibi olub. Hər yerdə Azərbaycanın şərəfini uca tutub. O, bu sahədə fəaliyyətini, uğurunu davam etdirə bilərdi, Vətən borcunu, hərbi xidməti hər şeydən üstün tutdu. Kamranın komandiri olaraq, fəxr edirəm ki, belə əsgərlərimiz var".

Kamran deyir ki, əsas amali torpaqlarımızı işğaldan azad etməkdir. "İdman buna görə də lazımdır. Hər zaman Ali Baş Komandanın döyüş əmrinə hazırıq", - deyir.

İnanırıq ki, əsgər Kamran Nəzərlıyev nümunəvi xidmətiylə yeni uğurlar qazanacaqdır.

Leytenant
Orxan HÜSEYNLİ,
"Azərbaycan Ordusu"

"Ermənistan ordusunun bir hərbi qulluqçusu məhv edilib, iki hərbiçisi ağır yaralanıb"

Müdafiə Nazirliyi Ermənistan mətbuatının erməni hərbi qulluqçusu Ayk Kələnteryanın guya atəşkəs rejiminin pozulması nəticəsində ölümü barədə məlumatı şərh edib.

Nazirliyin mətbuat xidmətindən AZƏRTAC-a bildiriblər ki, cəbhə xəttinin Füzuli istiqamətində Azərbaycan Ordusunun ön xətdə yerləşən mövqələrinə düşmən tərəfin növbəti təxribat

cəhdinin qarşısı bölmələrimiz tərəfindən görülməsinə qabaqlayıcı tədbirlər nəticəsində alınıb.

Ermənistan silahlı qüvvələri bölmələrinin 1 hərbi qulluqçusu məhv edilib, 2 hərbiçisi isə ağır yaralanıb. Düşmən geri çəkilməyə məcbur edilib.

Azərbaycan Ordusunun bölmələri cəbhə xəttində əməliyyat şəraitinə tam nəzarət edir.

Səudiyyə Ərəbistanı Krallığı nümayəndə heyətinin ölkəmizə səfəri davam edir



Səudiyyə Ərəbistanı Krallığı Müdafiə Nazirliyi nümayəndə heyətinin Azərbaycan səfəri davam edir.

Müdafiə Nazirliyi Mətbuat Xidmətinin məlumatına əsasən, səfər çərçivəsində general-mayor Əli bin İbrahim Fəvzənin rəhbərlik etdiyi nümayəndə heyəti Müdafiə Nazirliyinin Beynəlxalq Hərbi Əməkdaşlıq İdarəsini, Silahlı Qüvvələrin Hərbi Akademiyasını, Təlim və Tədris Mərkəzini, Baş Klinik Hospitalını, "N" hərbi hissəsini və Hərb Tarixi Muzeyini ziyarət ediblər.



Görüşlərdə ölkələrimiz arasında hərbi, hərbi-texniki və hərbi təhsil sahələrində əməkdaşlığın genişləndirilməsi, birgə layihələrin həyata

keçirilməsi və maraq doğuran digər məsələlər müzakirə olunub.

**Fotolar
Nurlan MEHDİYEVİNDİR**

Döyüş hazırlığı

Azərbaycan əsgəri qalib gələcək!

Cəbhə xəttində yerləşən hərbi hissələrdən birində, reaktiv artilleriya bölməsinin döyüş hazırlığı ilə tanış oldum. Praktiki təlim keçən şəxsi heyətin komanda şəklində bir-birini tamamlaması, komandirlərin göstərişlərinə ciddi əməl etmə məsuliyyətinin təzahürüdür. Əsgərlərin silahla düzgün davranması onların hərbi hazırlığının yüksək səviyyədə olduğunu göstərir. Praktiki cəhətdən özlərini yaxşı tərəfdən göstərən şəxsi heyət silahın taktiki-xüsusiyyətləri haqqında komandirlərinin verdiyi sualları səlis cavablandırır.

Taım komandiri baş leytenant Samir Nağıyev əslən Kəlbəcərdəndir. 1982-ci ildə Bakıda anadan olub. İşğalda olan torpaqlarımızın azad olunacağı günü o da səbirsizliklə gözləyir. "Qarabağ müharibəsinə qədər ailəmizlə dedə-baba ocağımıza ziyarətə tez-tez gedərdik. Müharibənin başlaması, qohumlarımızın doğma yurdlarından didərgin düşməsi düşməne nifrətimi daha da artırdı. Atamın söhbətləri Vətən sevgimizi daha da yüksəltdirdi. Qardaşım da zabitdir. O da, mən də torpaqlarımızın işğaldan azad edilməsində iştirakçı olmaq istəyirik. Dövlətimizin ərazi bütövlüyünü qorumaq ən müqəddəs vəzifəmizdir. Bir zabit kimi ön xətdə xidmət etməyim məsuliyyətimi daha da artırır. Şəxsi heyətə istər döyüş hazırlığında, istərsə də ictimai-siyasi hazırlıqda informasiyaların dolğun çatdırılması vəzifə borcumuzdur.

Hərbi bilikləri yüksək olan əsgər döyüşdə tapşırıqların operativ, dəqiq yerinə yetirilməsində başlıca amildir. Ali Baş Komandanın əmrini gözləyirik", - baş leytenant Samir Nağıyev deyir.

Zabit S.Nağıyev söhbətinə davam edərək bildirdi ki, praktiki dərslər öncədən təyin edilmiş ərazidə keçirilir. "Belə dərslərdə şəxsi heyətin təhlükəsizlik qaydalarına riayət et-

məsi, baş verə biləcək hər hansı bir hadisənin qarşısını alır. Təhlükəsizlik qaydalarını çətdirdiyədən sonra, atəş mövqeyindən hədəfə atılan atəşə qədərki proses nəzəri olaraq izah edilir. Bundan sonra komandir rabitə vasitəsi ilə hədəfin koordinatlarını şəxsi heyətə ötürür, sonra tuşlayıcı və bucaqölçən hədəfə qədər olan məsafəni hesablayır. Qaldırma və döndərmə mexanizmləri qurulduqdan sonra qurğu döyüş vəziyyətinə gətirilir."



Həmsöhbətim əsgər-komandir münasibətləri haqqında da danışarkən bildirdi ki, xüsusi önəm verirəm. Birlikdə kütləvi idman tədbirlərində iştirak edirik. Şəxsi heyətin hazırlıq normativlərini plana əsasən götürürəm ki, hər bir əsgərin fiziki hazırlığı yüksək olsun."

Baş çavuş Qabil Aliyev də fikirlərini bizimlə bölüşür: "Azərbaycan Ordusunun hərbi qulluqçusu kimi əsas vəzifəmiz Vətənimizin ərazi bütövlüyünü qorumaqdır. Komandanlığın bizə diqqəti, qayğısı hər zaman hiss olunur. Qarabağ Azərbaycanın əzəli, əbədi və ayrılmaz tərkib hissəsidir. Dövlətimiz bu məsələnin sülh yolu ilə həllinin tərəfdarıdır.

Əgər sülh danışıqları baş tutmasa, torpaqlarımızı işğaldan döyüşlə azad edəcəyik. Azərbaycan əsgəri güclüdür. Bunu aprel döyüşləri bir daha təsdiqlədi. İnşallah, işğaldan torpaqlarımızı da tezliklə azad edəcəyik. Çox istərdim ki, bu uğurda mənim də payım olsun."

Əsgər Musa Məcidov fəallığı ilə seçilir. Yaxşı həmsöhbətdir: "Bu torpaq bizə baba-

"Ermənistanda və Azərbaycanda keçiriləcək prezident seçkilərindən sonra intensiv danışıqların davam etdirilməsi barədə razılıq əldə olunub"

Xarici İşlər Nazirliyinin mətbuat xidmətinin rəhbəri Hikmət Hacıyev ATƏT-in Minsk Qrupunun həmsədrlərinin Azərbaycana səfəri ilə bağlı KİV-ə açıqlama yayıb.

AZƏRTAC xəbər verir ki, ATƏT-in Minsk Qrupunun həmsədrlərinin Azərbaycan Respublikasının Prezidenti İlham Əliyev tərəfindən qəbul edildiyini xatırladan H.Hacıyev deyib: "Səfər çərçivəsində Krakov görüşündə irəli sürülən fikirlər əsasında ATƏT-in Minsk Qrupunun həmsədrləri ilə Ermənistan-Azərbaycan, Dağlıq Qarabağ münaqişəsinin həlli ilə əlaqədar konkret müzakirələr aparılıb.

Razılıq əldə olunub ki, Ermənistanda və Azərbaycanda keçiriləcək prezident seçkilərindən sonra mövcud fikir və təkliflər əsasında intensiv danışıqlar davam etdirilsin.

İşğala və təcavüzə mürüz qalan ölkə kimi Azərbaycan münafişinin substantiv və məntiqi danışıqlar vasitəsilə tezliklə həlli istiqamətində olan söyləri dəstəkləyir. ATƏT-in Minsk Qrupunun həmsədrlərinin dövlət başçıları səviyyəsində dəfələrlə bəyan etdiyi kimi işğala əsaslanan mövcud status-kvo qəbul edilməz və qeyri-davamlıdır. Status-kvo dəyişdirilməlidir.

Status-kvonun dəyişdirilməsi üçün BMT Təhlükəsizlik Şurasının 822, 853, 874 və 884 sayılı qətnamələrində tələb olunduğu kimi Ermənistan silahlı qüvvələrinin işğal edilmiş Azərbaycan ərazilərindən tam və qeyd-şərtsiz çıxarılması təmin olunmalıdır".

**Leytenant
Fuad CƏFƏROV
"Azərbaycan Ordusu",
foto
çavuş
Namiq PƏNAHOVUNDUR**

Mübariz İbrahimov. Hamının ehtiramla yad etdiyi, unutmadiğı, unutmayaçağı ad-soyad. Gənclərin hər birinə nümunə olan bir igid - Azərbaycanın Milli Qəhrəmanı Mübariz İbrahimov...

Qəhrəmanlığından - şəhidliyindən neçə il keçib. Neçə on illər keçəcək, bu qəhrəmanlıq, bu şəhidlik heç zaman unudulmayacaq...

"N" hərbi hissəsində Azərbaycanın Milli Qəhrəmanı Mübariz İbrahimovun anım mərasimi keçirildi. "Dəyirmi masa" iştirakçıları qəhrəmanın ömür yolundan, hərbi xidmətindən, qəhrəmanlığından - şəhidliyindən söz açdılar. Hər kəlmədə ehtiram, hər kəlmədə sevgi.

Polkovnik-leytenant Rüstəm Məmmədov Mübariz İbrahimovun Vətənə sevgisinin hər bir azərbaycanlı gənc üçün örnək olduğunu, şəhidliyindən əvvəl yazdığı məktubunun onun hansı amalla yaşadığını, gənclərə Vətən məhəbbətiylə yaşamağın zərurətini xatırlatmasını və s. qeyd edərək "Belə ömürlər yaşarı ömürlərdi, belə ömürlər əbədi yaşar ömürdü", - dedi.

Milli Qəhrəmanlarımız

"Müqəddəs zirvə"



Vüsələ Hüseynova isə çıxışında qeyd etdi ki, heç kim anadan qəhrəman doğulmur. "Təhsil, dünyagörüş, mühit, şərait fərdi qəhrəman edir. Qəhrəmanlıq Vətəni, torpağı digərlərindən daha çox sevnələr, ömür payını Vətən üçün yaşa-

yanlar məqamında digərlərinin edə bilməyəcəyini edir - qəhrəman olur. Azərbaycanın Milli Qəhrəmanı Mübariz İbrahimov kimi..."

Səyyar kitabxananın müdiri Elnarə Hüseynova çıxışında qeyd etdi ki, son vaxtlar oxu-

cular Qarabağ müharibəsi qəhrəmanlarına həsr olunmuş kitabları oxumağa daha çox marağ göstərirlər. "Bu, təbiidir. Hər kəs müharibələri bədi, sənədli ədəbiyyatda da görmək istəyir. Hər müharibənin öz qəhrəmanı olur. Atəşkəs mü-

haribələrin başa çatması deyil. Müharibə torpaqlarımız işğaldan azad ediləndə başa çatacaq. Mübariz atəşkəs dövründə misilsiz qəhrəmanlıq göstərdi. Bu qəhrəmanlığın mahiyyəti Azərbaycan əsgərinin hansı amalla xidmət etdiyinin təzahürüdür..."

Bu və ya digər mətləb həmişə ədəbi-bədii kompazisiyalarla daha əhatəli açılır, daha düşündürücü olur. Azərbaycanın Milli Qəhrəmanı Mübariz İbrahimovun anım gününə həsr olunmuş "Dəyirmi masa" tədbirində əsgərlərin təqdimatında belə bir kompazisiya həm qəhrəmanın özünün, həm də ümumən qəhrəmanlığın tərənümünü təsirindəydi.

Azərbaycanın Milli Qəhrəmanı Mübariz İbrahimova həsr olunmuş "Müqəddəs zirvə" sənədli filmi şəhidliyin Vətən sevgisinin təzahürü olduğunu, Mübariz kimi oğulların ömrünün davamının məhz bu zirvə ilə bağlılığının təsdiqidir. Sənədli film mahiyyəti etibarlı qəhrəmanlığın - şəhidliyin Vətən sevgisi olduğunu bir daha təsdiqlədi. Onu da təsdiqlədi ki, Azərbaycanın Milli Qəhrəmanı Mübariz İbrahimov kimi oğullar heç zaman unudulmur, unudulmayacaq...

Mübariz MUSAYEV,
"Azərbaycan Ordusu"

Mətin addımlarla gedək irəli!

Ordumuz yeni inkişaf mərhələsindədir. Müasir dövrdə Prezident İlham Əliyevin ordu quruculuğu sahəsində müəyyənləşdirdiyi siyasət uğurla həyata keçirilir və ordumuzun qüdrəti günü-gündən artır.

Ölkə rəhbərliyinin orduya göstərdiyi diqqət və qayğı nəticəsində şəxsi heyətin məişət şəraiti, əsgərlərin döyüş və fiziki hazırlığı, ordunun müasir texnika ilə təchizatı yüksək səviyyədədir.

"N" hərbi hissəsində şəxsi heyətin məişət şəraiti ilə yaxından tanış olduq. Hərbi hissədə bütün standartlara cavab

duya malik olduğunu bildirdi: "Belə bir orduda xidmət etmək böyük şərəfdir. Bu gün Azərbaycan əsgəri olaraq, aprel döyüşlərinə istinad edərək qürurla deyə bilirik ki, ordumuz dünyanın aparıcı orduları ilə müqayisə edilə biləcək səviyyədədir. Əsgərlərimiz hər an döyüşə atılacaqları günü gözləyirlər."

televiziya verilişlərinə baxırıq. Bu şəraitin qarşısında nümunəvi xidmət etmək əsas vəzifəmizdir. İnanıram ki, gələcək döyüşlərdə düşmənlərimizi azad edəcəyik".

Anbarda və məişət otağında xüsusi səliqə-sahman diqqətimizi cəlb edir. Şahidi oluruq ki, gigiyena qaydalarına ciddi şəkildə əməl olunur. Məişət otağında əsgərlərin növbəti həftəyə hazırlığı prosesi zamanı əsgər Rəşid Babayevlə həmsöhbət oldum. Ordu sıralarına Sumqayıt şəhərindən çağırılan əsgər bildirdi ki, mülki həyatda da bərbər işləyib və burada da peşəsini davam etdirir: "Əsgər qardaşlığımın, döyüş və silah yoldaşlığımın saç düzümlərini səliqəyə salıram. Asudə vaxtlarımda bu sahədə çalışmağı nəzərdə tutmuşam. Ancaq bu gün əsas istəyim Qələbə soraqlı döyüşlərdə iştirak etməkdir. Nə vaxt ehtiyata buraxılısam da, hər an dövlətimizin əsgəriyəm".

Əsgər Vüsal Məmmədov söhbətə müdaxilə edərək bildirdi ki, hərbi geyimləri formaya hörmətlə yanaşmalı, onu səliqəli saxlamalıdır. "Bu forma müqəddəs formadır. Bu formanı Mübarizlərimiz, Fəridlərimiz və Vətən uğrunda şəhid olanlar daşıyıblar".

Sevgi ilə öz formasını ütüləyən əsgərimizə yaxınlaşdıram. Ordu sıralarına Qazax rayonundan çağırılan, manqa komandiri vəzifəsində xidmət edən Sarı Mansurov deyir ki, evimizin yaxınlığında hərbi



hissə var. "Hər zaman məktəbdən çıxandan sonra ora gedərdim. Mən də əsgər olmaq istəyirdim. Atam mənə əsgər paltarını tikdirmişdi. Evdə güzgüyə baxaraq hərbi salam verirdim, sıra addımları ilə yeriyirdim. Artıq özümü hərbi kimi hiss edirdim. Bu gün Azərbaycan Ordusunun əsgəriyəm və hərbi sirlərə dərinlən yiyələnirəm, üzərimə düşən tapşırıqların öhdəsindən layiqincə gəlirəm."

- Hərbi xidmət ilk növbədə səliqə-sahmandan və nümunəvi xidmətdən başlayır, - əsgər Kənan Heydərlili də söhbətə başlayır. - Ona görə də hərbi hissəmizdə söylədiyim amillərə xüsusi önəm verilir. Çünki biz Azərbaycan Ordusunun əsgəriyəm. Bizim ordu yenilməz bir ordudur. Bu ordunun da mü-

qəddəs forması var. Hansı ki, bu formaya hamımız yüksək sevgi, ehtiramla yanaşırıq. Arzu edirəm ki, xidmət etdiyim müddətdə xalqımıza qalibiyyət sevincini gətirənlərin sırasında olum.

Əsgərlərimizin dediklərindən bir daha əmin oldum ki, Azərbaycan Ordusunda xidmət edən əsgərin tək bir məqsədi vardır: Qarabağımızı azad etmək. Buna hər birimiz inanırıq və bilirik ki, Qələbə gününə az qalıb. Xalqın böyük inamla, intizarla, səbirsizliklə gözlədiyi Qələbə sevinci Azərbaycanımızın zəfər tacı olacaq!

**Leytenant
Orxan HÜSEYNLİ,**
"Azərbaycan Ordusu",
fotolar
Coşqun CƏFƏROVUNDUR



verən ideoloji otaq, rahat və yumşaq ikimərtəbəli çarpayılar, yun adyallar, əl-üz və ayaq dəsmalları, ən yeni idman avadanlıqları var. Əsgər yataqxanasının səliqə-sahmanına nəzarət edən müddətdən artıq həqiqi hərbi xidmət hərbi qulluqçusu Pərviz Yusubov Azərbaycanın yenilməz bir or-

Laçın rayonundan olan əsgər Surxay Allahverdiyev Laçının, eyni zamanda işğal altında olan bütün torpaqlarımızın həsrətini çəkdiyini, dedəbaba yurdlarına dönəcəyi gününü gözlədiyini dedi: "Bizlər burada hər cür şəraitlə təmin olmuşuq. Yataqxanamız səliqəli və istidir. Asudə vaxtlarımda

